

ఆటో దొంగతనానికి పాల్పడిన కేసులో నిందితునకు జైలు శిక్ష విధించిన

న్యాయస్థానం

విజయవాడ నగర పోలీస్ కమీషనరేట్‌లోని గవర్నర్‌పేట పోలీస్ స్టేషన్‌లో నమోదైన క్రెం.నెం.14/2019 సెక్షన్ 379 ఐ.పి.సి. కేసులో నిందితుడైన విజయవాడ, సింగ్‌నగర్‌కు చెందిన రాయన అచ్యుత్ కుమార్(20)పై ది.26.04.2019న 3వ అధనపు చీఫ్ మెట్రోపాలిటన్ మెజిస్ట్రేట్ కోర్టులో నేరం ఒప్పుకున్నందున నిందితునకు మూడు నెలలు జైలు శిక్ష విధిస్తూ న్యాయస్థానం తీర్పునివ్వడం జరిగింది.

పై కేసుకు సంబంధించి విజయవాడ, ప్రకాష్ నగర్‌కు చెందిన చెన్నుబోయిన దుర్గాప్రసాద్ అను అతను తనకు ఉన్నటువంటి ఎపి16టిహెచ్1784 నెంబరు గల సి.ఎన్.జి ఆటోను ది.17.01.2019న రాత్రి 7.30 గంటల సమయంలో అప్పరా థియేటర్ ఎదురుగా ఉన్న ఐ.సి.ఐ.సి.ఐ బ్యాంక్ వద్ద పార్క్ చేసి తిరిగి మరలా 9.00 గంటలకు వచ్చి తన ఆటోను చూడగా కనిపించలేదు. పై నిందితుడు ఎవరికీ అనుమానం రాకుండా ఆటోను దొంగిలించడం జరిగింది.

ఈ నేపథ్యంలో జరిగిన దొంగతనంపై చెన్నుబోయిన దుర్గాప్రసాద్ ఇచ్చిన ఫిర్యాదు మేరకు గవర్నర్‌పేట పోలీస్ స్టేషన్‌లో కేసు నమోదు చేయగా, దర్యాప్తులో భాగంగా ఎస్.ఐ శ్రీ వి.శ్రీనివాసులు గారు నిందితుడైన విజయవాడ, సింగ్‌నగర్‌కు చెందిన రాయన అచ్యుత్ కుమార్(20)ను, ది.18.01.2019న అరెస్ట్ చేయడం జరిగింది.

ఈ కేసులో నిందితుడైన విజయవాడ, సింగ్‌నగర్‌కు చెందిన రాయన అచ్యుత్ కుమార్(20) న్యాయ స్థానంలో నేరం ఒప్పుకున్నందున 3వ అధనపు చీఫ్ మెట్రోపాలిటన్ మెజిస్ట్రేట్ కోర్టు జడ్జి శ్రీ జి.వెంకటేశ్వర్లు గారు ది.26.04.19న నిందితునకు మూడు నెలలు జైలు శిక్ష విధిస్తూ న్యాయస్థానం తీర్పునివ్వడం జరిగింది.

---XX---